

Wasika-à  
YOHANNA  
Ba Sig  
Wà Wa Pyànà

Akim wasika-à wà wa pyànà níng, Yohanna ri dang jír á shinn barà mpìrká abig zìm bar òr̀bá. Kada abig zìm bu tàg ò̀sáng bàna.

<sup>1</sup> Mì Yohanna shun àgbam-à níng, mì ri ba ya ning, ning mpìrká ri shi kwonn í byar ò̀zyun á zìnn Yesu. Mì ri zìm ning wàni. Iri mì mì ri zìm fíg ning ni awínmí ni bàna. Mpìrká yì sig jir àjai bidim pár ri zìm ning, <sup>2</sup> jir kai bàna jir àjai-à níng shi sig á kyinnyí ni, má shi kinn á kyinnyí ni.

<sup>3</sup> Tayí Shìdun ma wùnwá Yesu Kristi bá wìr kà ya yi à̀sàn, bá myàng ashiyí, bá ya yi pìkyinn na tag, jir kai bàna yi ri bir pìkyinnyí á jir àjai, yi ri zìm jàuyí big.

*Aning Bàg Bu-à Yesu Tàg Sig Níng*

<sup>4</sup> Mì ri fig àjwár, jir kai bàna ning nìnànn nímá ning ri bàg jir àjai barà Tayí Shìdun dinya sig yi. <sup>5</sup> Tàma-à níng mì ri vig ning ayi zìm bar ò̀ryí, í jír zyun-à yi ri shi bab sig ma kàhi sai-à á ninonn. <sup>6</sup> Wà ya ri zìm bar ò̀ryí, yi ri bàg jir Shìdun. Barà ning rì fig jag sig níng, jírwa dang rag ayi zìm bar ò̀ryí.

<sup>7</sup> Mpìrká ri gim ò̀sáng shi sig rag á jànn-à ni nìnànn nímá. Big ri tonn gban mpìrká rag Yesu Kristi Wùn Shìdun bi fig á jànn-à ni bàna. Big í mpìr azìb Yesu Kristi. <sup>8</sup> Aning pànn shinn ná. Aning zìm abig tonn gban ning bàna. Na zìm hing à̀dòning, ná ò̀g fig bu-à Tayí mà wai má ya ning jir shinn swàmna bàna.

<sup>9</sup> Mpìr-à ma tàg fig bu-à Yesu ri tàg mpìrká bàna, kwá tàg bu zyun kim, ku bàna ma Shìdun á pìkyinnwá ni. Mpìr-à ma bàg hing bu tàg Yesu níng, ku dìg hing Ta-à ma Wùnwá bidìm. <sup>10</sup> Mpìr-à ma bi hing á byarná ni, ma zìg bi fig jir bu tàg Yesu bàna, wà kwa zìg bi jir bu tàg zyun kim, aning zìm aku bi á luná ni bàna. Aning shà ku bàna. <sup>11</sup> Mpìr-à ma shà hing ku, shi àràng mpìr-à níng hi ri sa jag ku bu bibai-à ku ri tàg níng.

*Jír-à Wà Kinn Shinn*

<sup>12</sup> N shi sig ma bu-à má dinya ning nìnànn nímá. Ama n zìm fig ní ba ya ning á wasika bàna. Ama mì ri zìm ní yag dìg ning, ní dinya ning zu ma zu, jirà yá fig àjwár wàni.

<sup>13</sup> Mpìrká ri bàg Yesu áyág ri bib kà ning.

## Jir Shidun

Jibu: Jir Shidun (New Testament)

copyright © 2019 Wycliffe Bible Translators, Inc.

Language: (jibu)

Contributor: The Nigeria Bible Translation Trust

All rights reserved.

2020-11-18

---

PDF generated using Haiola and XeLaTeX on 14 Jun 2022 from source files dated 13 Jun 2022

a1139895-fa13-5ff1-8c00-a8ad25fcfa2f